



ପ୍ରଧାନମନ୍ତ୍ରୀଙ୍କ କାର୍ଯ୍ୟାଳୟ

ପ୍ରଧାନମନ୍ତ୍ରୀଙ୍କୁ ସାକ୍ଷାତ କଲେ ଆମେରିକା ପ୍ରତିରକ୍ଷା ମନ୍ତ୍ରୀ ଜେମ୍ସ ମାଟ୍ଟିସ

Posted On: 26 SEP 2017 7:55PM by PIB Bhubaneswar

ଆମେରିକା ପ୍ରତିରକ୍ଷା ମନ୍ତ୍ରୀ ଜେମ୍ସ ମାଟ୍ଟିସ ଆଜି ଅପରାହ୍ନରେ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କୁ ସାକ୍ଷାତ କରିଛନ୍ତି ।

ଆଲୋଚନା କାଳରେ ପ୍ରଧାନମନ୍ତ୍ରୀ ଚଳିତ ବର୍ଷ ଜୁନ ମାସରେ ତାଙ୍କର ଆମେରିକା ଗସ୍ତ କାଳରେ ରାଷ୍ଟ୍ରପତି ଟ୍ରମ୍ପଙ୍କ ସହିତ ହୋଇଥିବା ବହୁମୁଖୀ, ସୌହାର୍ଦ୍ଦୀୟପୂର୍ଣ୍ଣ ଓ ଫଳପ୍ରସୂ ଦ୍ଵିପାର୍ତ୍ତିକ ଆଲୋଚନା ସମ୍ପର୍କରେ ସ୍ପଷ୍ଟ କରିଥିଲେ । ଦୁଇ ପକ୍ଷ ସାମ୍ପ୍ରତିକ ସୁଦୃଢ ସାମରିକ ଭାଗୀଦାରିତାକୁ ଆହୁରି ମଜବୁତ କରିବା ଲାଗି ସେମାନଙ୍କର ସଂକଳ୍ପକୁ ଦୋହରାଇଥିଲେ । ଜୁନ ଗସ୍ତ କାଳରେ ଗ୍ରହଣ କରାଯାଇଥିବା ନିଷ୍ପତ୍ତିଗୁଡ଼ିକର କାର୍ଯ୍ୟାଦାନ ଏବଂ ଦ୍ଵିପାର୍ତ୍ତିକ ଏଜେଣ୍ଡାକୁ ଆଗକୁ ବଢାଇନେବା ବିଷୟରେ ହୋଇଥିବା ଅଗ୍ରଗତି ସମ୍ପର୍କରେ ମାର୍କିନ ପ୍ରତିରକ୍ଷା ମନ୍ତ୍ରୀ ପ୍ରଧାନମନ୍ତ୍ରୀଙ୍କୁ ଅବଗତ କରାଇଥିଲେ ।

ସମାନ ଅଗ୍ରାଧିକାର ଭିତ୍ତିରେ ଶାନ୍ତି, ସୁରତା ରକ୍ଷା ସହିତ ଆତଙ୍କବାଦର ମୁକାବିଲା, ଆଞ୍ଚଳିକ ଓ ବୈଶ୍ଵିକ ପ୍ରସଙ୍ଗରେ ମିଳିତ ସହଯୋଗ ଆଦି ନେଇ ଦୁହେଁ ଆଲୋଚନା କରିଥିଲେ ।

ଉଭୟ ପକ୍ଷର ସ୍ଵାର୍ଥ ସମନ୍ୱିତ ଆଞ୍ଚଳିକ ଓ ବୈଶ୍ଵିକ ପ୍ରସଙ୍ଗରେ ଦୁଇ ଦେଶର ନିବିଡ ସହଯୋଗିତାକୁ ପ୍ରଧାନମନ୍ତ୍ରୀ ବେଶ ପସନ୍ଦ ଓ ପ୍ରଶଂସା କରିଥିଲେ ।

(Release ID: 1504469) Visitor Counter : 2

